


የካቲት

4ኛ ዓመት ቁጥር 2

ጥቅምት ፲፱፻፸፫



■ ስድስት ወር በሰማሊያ
እስር ቤት

■ የሚት ጣዬአንጉርጉር

■ አርማጭሆ ለአብዮቱ አደረ

ከመርቆሪያስ



ከኢትዮጵያ ትቅደም እስከ ኢሠፓ

የሚያስብ ትክክለኛ አዕምሮ ያለው ማንም ሰው እንዲሁ በዘፈቀደ ተነሥቶ ጉዞ አይጀምርም ። ከየት ተነሥቶ የት እንደሚሄድ ፣ በየት እንደሚሄድ ፣ የጉዞው ሁኔታ ፣ መናኸሪያው ፣ ከጉዞው ጋር የተያያዘው ሌላው ሌላው ነገር ሁሉ ፕሮግራም ይወጣለታል ። የሽርሽር ጉዞ ስንኳ ፕሮግራም ሊኖረው ይገባል ። ካለበለዚያ ከማዘናናት ጥቅሙ ይልቅ ጊዜ ማጥፋት ብቻ ይሆናል ። የግለሰብና የቤተሰብ ሕይወትም እንደዚሁ ከተወሰነ ጉዞ የበለጠ ግምት በሚሰጠው ፕሮግራም መመራት አለበት ። የሕይወት ዓላማዬ ምንድንነው? ከዚህ ዓላማዬ ለመድረስ ምን ምን ማድረግ አለብኝ? ከዓላማዬ የሚያደርሰኝን ተግባር እንዴት ነው የማከናውነው? ተብሎ ይታሰባል ። ምናልባት በወረቀት

ላይ ባይሰፍርም እንደ ዓይነት ፕሮግራም በአዕምሮ ይነደፋል ። ካለበለዚያ ዓላማ የሌለው ሕልውና ትርጉም አይኖረውም ። ፕሮግራም የሌለው ዓላማም ግቡን ሊመታ አይችልም ።

የግለሰቦችና የቤተሰቦች ስብስብና በአደራጃጀቱ ውስብስብ የሆነው ኅብረተሰብ ደግሞ ፣ የዕድገት አግጣጫውን የሚቀይስበት ፣ የኢኮኖሚ ፣ የፖለቲካ ፣ የሶሻልና የዓለም አቀፍ ግንኙነት ፖሊሲውን የሚወስንበት የግለሰብና የኅብረተሰብን ግንኙነት የሚያቀናጅበት ፣ በአጠቃላይም የኅብረተሰብን አባላት በዓላማ አንድነት አስተሳሰብ የሚያንቀሳቅስበት በዓይነቱ ስፋት ፣ በይዘቱ ጥልቀት ያለው ፕሮግራም እንዲኖረው ያስፈልጋል ። በተለይም የዕድገት ፈለጉን ሳይንሳዊ ሶሼያሊዝም አድ

ርጉ ለተነሳ ኅብረተሰብ የተወሰነ ታሪካዊ ወቅትና የዕድገት ደረጃን በማገናዘብ ተቀይሶ ዓላማንና ከዚያ ዓላማ የሚያደርሰውን ሂደት የሚያመለክት ፕሮግራም አማራጭ የሌለው ዓይነተኛ የትግል መሣሪያ ነው ። የወዝ አደሩን መደብ ከካፒታል ብዝበዛ ነፃ ለማውጣት እንዲያስችል በሠራተኛው መደብ የትግል ታሪክ ውስጥ የመጀመሪያው ፕሮግራም የሆነው የኮሚኒስት ማኒፌስቶ በካርል ማርክስና በፍሬድሪክ ኤንግልስ ተነድፎ ከዛሬ መቶ ሰላሳ ዓመት በፊት እንዲወጣ የተደረገው በዚሁ ምክንያት ነበር ። የኮሚኒስት ማኒፌስቶ እስከ አሁን ድረስም ለሁሉም አገር ሠርቶ አደሮች የትግል ሰንደቅ በመሆን በተከታታይ ለተነደፉ የሠራተኛው መደብ ፓርቲ ፕሮግራሞች የመርህ መሠረት ሆኖ ቆይቷል ።

ምክንያቱም ይህ ታሪካዊ ሰነድ ያነሳቸው መሠረታዊ ጥያቄዎች የሁሉም አገር ሠራተኞች መሠረታዊ ጥያቄዎች በመሆናቸው ነው። ይህም ስለተባለ የዓለም ሠራተኞች ሁሉ መሠረታዊ ጥያቄዎችና ፍላጎቶች በይዘት እንድ ይሁኑ እንጂ በአቀራረብ በቅርጽ፣ በተጨማሪም በነባራዊ ሁኔታዎች ከአገር አገር ይለያያሉ። ከዚህም በመነሳት የእያንዳንዱ አገር የአመራር አካል ወይም ድርጅት በቅርጽ ልዩ የሆነ የራሱን ፕሮግራም መንደፍ ይኖርበታል ማለት ነው።

የኢትዮጵያ አብዮት ከመጀመሪያው በግብታዊነት ይፈጸማል እንጂ መለዩ ለባሹ ታሪክ የጣለበትን የአመራር ኃላፊነት እድረከበ በቅድሚያ ከወሰዳቸው እርምጃዎች አንዱ ስራውን ሕዝብ በአንድ ዓላማ የሚያስባሰብ፣ የአብዮቱን ወደፊት መግፋት የሚያመለክት አንድ ዓይነት «መፈክራዊ» ፕሮግራም ማውጣት ነበር። «ኢትዮጵያ ትቅደም» የሚለው «መፈክራዊ» ባለ አሥራ ሦስት ነጥቦች አጭር ፕሮግራም አሁን ወደኋላ መለስ ብለን ስንገመገመው ምናልባት ሳይንሳዊ ይዘቱ ጉልቶ የሚታይ አይምስል እንጂ በወቅቱ መልካም መንደርደሪያ እንደነበር አይካድም። በጊዜው ከነበረው የድርጅት እጥረትና የንቃተ ሕሊና ደረጃ አንጻር፣ የበዝባዥ መደቦችን ሽግግርና አሰላለፍ ከሚያዘናጋ ታክቲካዊ አቀራረቡ ጋር አሁንም ከፍተኛ ግምት የሚሰጣቸው ተራማጅ ሐሳቦችን የያዘ ነበር። ለምሳሌ ነጥብ አምስት የገበሬው፣ የወዝ አደሩና የሌላውም ጠቅላላ ሕዝብ መብትና ዕድገት እንደሚጠበቅ፣ ነጥብ ስድስት በኢትዮጵያውያን መካከል ለብዙ ዘመናት የቆየውን በጉዳዩ በሃይማኖት የተመሠረተውን መለያየትና መራራቅ ለማስወገድ ጥረት እንደ

ሚደረግ፣ ለዕድገትና ለአንድነት አደናቃፊ የሆኑ መጥፎ ባህሎች እንደሚሻሻሉ ያመለክታል። በእኔ ግምት በጊዜው በነበረው የኃይል ሚዛን፣ በጊዜው በነበረው የንቃተ ሕሊና ደረጃ ከዚህ የላቀ ፕሮግራም ማውጣት አይቻልም ነበር። ስራው ሕዝብ «ሳይንሳዊ ሶሺያሊዝም» ለሚለው ቃል ስንኳ ገና ባዕድ ነበር። በኢሠፓ መሥራች ጉባኤ ፍጻሜ ላይ ጓድ ሊቀ መንበር መንግሥቱ እንደጠቀሱት በአስተባባሪው ኮሚቴ ውስጥ «ዘውዱ አይነካም»፤ ከሚሉት አንሥቶ «እንዲህ ያለ ጣጣ ውስጥ ምን ከቶኝ?» እስከሚሉት ድረስ የተለያየ አመለካከትና ስሜት ያላቸው አባላት

ደረጃ አኳያ ሁለተኛው መመሪያ፣ በ1967 ታኅሣሥ ወር ወጣ «ኅብረተሰብአዊነት... የኢትዮጵያ ሶሺያሊዝም» በሚል መመሪያ የሚታወቀው ይህ መመሪያ፣ በይዘቱም ሆነ በዝርዝር አቀራረቡ ከ«ኢትዮጵያ ትቅደም» እጅግ የተሻለ ነበር። መመሪያው የኢትዮጵያን መልካክ ምድር በአጭሩ በመግለጽ፣ የንቅናቄውን አነሳሥ በመዳሰስ፣ የአሁኑን ትውልድ ተቀዳሚ የፖለቲካ ትግል በማስገንዘብ ስለመንግሥት አቋምና ስለፖለቲካ ድርጅት፣ ስለኤኮኖሚ፣ ስለማኅበራዊ ኑሮና ስለውጭ ግንኙነት ሰብሰብ ባለ በቂ አገላለጽ ያብዮቱን አቅጣጫ የሚያመለክት ነበር።

በዚህኛውም መመሪያ ቢሆን በዓለም አቀፍ ይዘቱና በብሔራዊ ቅርጹ «ሳይንሳዊ ሶሺያሊዝም» አልተጠቀሰም። ነገር ግን በውስጡ የሳይንሳዊ ሶሺያሊዝም መሠረተ ሐሳቦች እንደነበሩበት አያከራክርም። ለምሳሌ በለመንግሥት አቋም ሲገለጽ «ሕዝቡ ራሱን በራሱ የማስተዳደር መብት» እንደሚኖረው ያስረዳል። ፓርቲን በሚመለከት ሕዝቡን የሚሰበሰብ ብሔራዊና ግንባር ቀደም የሆነ ተራማጅ «ማኅበር» ማስፈለጉን ይገልጻል። ከአር

ኢሠፓ የሐቀኛ አብዮታውያን የመስዋዕትነት ውጤት ነው!



በኢሠፓ አመራር ሕዝባዊት ዲሞክራሲያዊት ኢትዮጵያን እንመሠርታለን!



ለሀገራችን የተፈጥሮ ሀብት እንክብካቤና ልማት እንታገላለን!

መልካም መንደርደሪያ እንደነበር አይካድም። በጊዜው ከነበረው የድርጅት እጥረትና የንቃተ ሕሊና ደረጃ አንጻር፣ የበዝባዥ መደቦችን ሽግግርና አሰላለፍ ከሚያዘናጋ ታክቲካዊ አቀራረቡ ጋር አሁንም ከፍተኛ ግምት የሚሰጣቸው ተራማጅ ሐሳቦችን የያዘ ነበር። ለምሳሌ ነጥብ አምስት የገበሬው፣ የወዝ አደሩና የሌላውም ጠቅላላ ሕዝብ መብትና ዕድገት እንደሚጠበቅ፣ ነጥብ ስድስት በኢትዮጵያውያን መካከል ለብዙ ዘመናት የቆየውን በጉዳዩ በሃይማኖት የተመሠረተውን መለያየትና መራራቅ ለማስወገድ ጥረት እንደ

ነበሩበት። ሌሎች እየተንገዋለሉ፣ ቅኝ ችና የሕዝብ ወገኖች እየነጠፉ የወጡት እያደር ነው። በዚያን ወቅት በማርክሳዊ ሌኒኖዊ ትንታኔ ላይ የተመሠረተ የሳይንሳዊ ሶሺያሊዝም ፕሮግራም ማውጣት ለጠላት መደቦች አንድ የማወናበጃ መሣሪያ እንደመስጠት ሊቆጠር ይችላል ነበር ይመስለኛል።

የዘውድ አገዛዝ ከተገረሰለ፣ የአብዮቱ ወገን ከሞላ ጉደል ከተሰባሰበና ከተጠናከረ፣ አርሶ አደሩን ለማንቃትና ለማደራጀት የዕድገት በኅብረት ዘመቻ ከተጠናቀቀ በኋላ አብዮቱ በደረሰበት የዕድገት

እስቱ ላይ «የፖለቲካ ድርጅት» ስለሚል «ማኅበር» የሚለው ቃል ፓርቲን ማመልከቱ እንደሆነ ግልጽ ነው።

የዕድገት ጉዳዮችን ሶሺያሊስት እንጂ ካፒታሊስት እንደማይሆን በዚሁ መመሪያ የኤኮኖሚ ክፍል በይበልጥ ተብራርቷል። «የኢትዮጵያ ኤኮኖሚ በኅብረተሰቡ ይዘታ ወይም ቁጥጥር ሥር ሆኖ እንዲመራ» ማስፈለጉን ያረጋግጣል። «መላው የኢትዮጵያ ሕዝብ የጠቅላላ መሬት ባለቤት መሆኑን» ይገልጻል። የብዝበዛ መሣሪያ የሆኑት መሬትና የማምረቻ መሣሪያዎች የግል መሆናቸው እየቀረ የሚሔድ

መሆኑን ይጠቁም ነበር ማለት ነው። ማኅበራዊ ኮሮና የውጭ ግንኙነትን በሚጠቅሱት አንቀጾችም ተመሳሳይ ሶሻሊስታዊ ይዘት እናገኛለን። የመደበኛ አስላሳዊ ተሸጋሽ የመጣው ሰው ልውላው በገጠር አካባቢዎች መንቀሳቀስና በኋላ እድገት ተብሎ የወጣው የመሳፍንት ቡድን አባላትም በጠረፍ መጠራራት የጀመሩት ይህ ፕሮግራም ከወጣ በኋላ ነበር። አቅጣጫው ወደየት እንደሆነ ታይቷል። ነበር።

ነገር ግን አብዮታችን አድጋርያን እየደቆሰ ወደፊት ገፋ። አብዮታው ያንናተራ ማጀች እየተሰባሰቡ ሄዱ። የማሌ ንድፈ ሐሳብ በብዛት እንዲገቡ በተደረጉት ጽሕፍትና በመገናኛ ዘዴዎች በሰፊው በመሠራጨት የሰፊው ሕዝብ ግንዛቤ እየዳበረ መጣ። በሌላ አገላለጽ የአብዮቱ ሂደትም፣ የሰፊው ሕዝብ ንቃትም ከአዲስ ደረጃ ላይ ደረሰ። በዚህ ወቅት የብሔራዊ ዲሞክራሲያዊ አብዮት ፕሮግራም እንዲወጣ ተደረገ።

አብዛኛውን ጊዜ «መለስተኛ» ፕሮግራም እየተባለ የሚጠራው ይህ ፕሮግራም በወቅቱ የነበረውን በሀገር ውስጥ የመደበኛን ብዓለም አቀፍ የአድጋሪና የተራማ

ጅ ጋይሎችን አስላሳዊ ተንትና፣ የኢትዮጵያ ኅብረተሰብ በብሔራዊ ዲሞክራሲያዊ አብዮት በኩል ተሸጋግሮ እንዴት ሶሻሊዝምን እንደሚገነባ፣ ሶሻሊዝምን ለመገንባት መወሰድ ያለባቸውን እርምጃዎች በሳይንሳዊ መንገድ ያመለከተ መመሪያ ነበር። የኢሠፓ ፕሮግራም እስከጸደቀበት ጊዜ ድረስ የአብዮታችን ዓይነተኛ መመሪያ ሆኖ የቆየው ይህ መለስተኛ ፕሮግራም በይዘቱም ሆነ በአቀራረቡ ከ«ኢትዮጵያ ትቅደም» እና ከ«ኢትዮጵያ ሶሻሊዝም» የተሻለ እንደነበር የታወቀ ነው። ነገር ግን ከዘጠኝ ዓመት በኋላና የሠራተ

ኛው ፓርቲ ሲመሠረት እርሱም መለወጥ ነበረበት።

እንደሚታወቀው አብዮት የማያቋርጥ የእንቅስቃሴ ሂደት ነው። በየጊዜው የቆዩ ሁኔታዎች ይታለፋሉ። አዳዲስ ሁኔታዎች ይፈጠራሉ። ወደፊት የሚራመድ አብዮትም በየጊዜው ከአዳዲስ የዕድገት ደረጃ ይደርሳል። ለምሳሌ በመለስተኛ ፕሮግራሙ የተጠቀሱት ብዙዎች ሁኔታዎች ታላላቅ ሌሎችም ከወቅቱ ተጨባጭ ሁኔታ ጋር የማይጣጣሙ ሆነዋል። ስለዚህም ነው የአብዮቱ ዓላማ አመልካች የሆኑ ፕሮግራሞች የማይለወጡ ቋሚ ሊሆኑ የማይችሉት።

ድርጅት በዓላማ ማስፈጸሚያነቱ ውጤታማ እንዲሆንም ያሰባሰባቸው አባላት የዓላማ አንድነታቸውን በተቀናባበረ መልኩ በተግባር ለመተርጉም መመሪያ ያስፈልጋቸዋል። በዚህ መሠረት መሠረታዊው መመሪያ የድርጅቱ ፕሮግራም ነው።



የፓርቲያችን መሠረታዊ ሰነድና የአብዮታችንም መሠረታዊ መመሪያ በመሆን በሥራ ላይ የሚውለው አዲሱ ፕሮግራም ባለፉት አስር ዓመታት የተጓዘንበትን የትግል ጉዳና በመመርመር በየደረጃው የተገኙትን ድሎች ከመጨረሻው ግባችን አንፃር በመመዘን፣ ያለንን ጥንካሬና ድክመት በማጤን፣ በአጠቃላይም አብዮታችንን ከውስጣዊና ከዓለም አቀፋዊ ሁኔታዎች አንፃር በመገምገም ባለፈው በዛሬውና በመጪው መካከል ሊኖር የሚገባውን ዲያሌክቲካዊ ግንኙነት በማገናዘብ ከዝርዝርና ሰፊ ጥናት በኋላ የተነደፈ ነው።

ጎድ መንግሥቱ ጋይሎችም የኢሠፓ ማ/ኮ ዋና ጸሐፊ፣ የጊዜያዊ ወታደራዊ አስተዳደር ደርግ ሊቀመንበርና የአብዮታዊ ጦር ጋይሎች ጠቅላይ አዛዥ፤

በተለይ የማሌ ፓርቲ ፕሮግራም አንድ ጊዜ ተነድፎ የሚያበቃ ሳይሆን ለተለወጠው ሁኔታዎች አዳዲስ ስልቶችንም ለመቀየስ የሚያስችል መሆን አለበት። አንድ ታሪካዊ ወቅት አልፎ ሌላና አዲስ ታሪካዊ ወቅት ሲተካ ለዚህ አዲስ ወቅትና አዲስ ተጨባጭ ሁኔታ ተስማሚ የሆነ ፕሮግራም ያስፈልጋል። ይህም የሠራተኛው መደብ ፓርቲ መጨረሻ ግቡ ለመድረስ በተለያዩ ታሪካዊ የዕድገት ደረጃዎች ውስጥ ማለፍ ያለበት የመሆኑን ሐቅ በውል ለይቶ የተገነዘበ መሆኑን የሚያረጋግጥ ነው። ከዚህም ጋር የማሌ ፓርቲ ፕሮግ

ራም የታሪክና የተጨባጭ ሁኔታዎች ትክክለኛና ሳይንሳዊ ትንተና ውጤት እንደመሆኑ ከግቡ እንዲደርስ ያለፈውን ወቅትና የተያዘውን የወቅቱ ሂደት ግምገማ በሳይንሳዊ መሠረት ላይ ግብዓት አለበት። በተወሰነ ታሪካዊ ወቅት የሚነደፍ ቢሆንም ያለፈውን የወቅቱንና የወደፊቱንም አገጣጣሚ ዓለም አቀፍ ባሕርይ ግጤን ይናገራል። ምክንያቱ ግልጽ ነው። የሠራተኛው መደብ እንቅስቃሴ በቅርጹ ብሔራዊ ይሁን እንጂ በይዘቱ ዓለም አቀፋዊ ባሕርይ አለው። የዓለም አቀፍ ወርቅ አደርቸው የትም ይሁኑ የት ፍላጎታቸውና ዓላማቸው አንድ በመሆኑ የአንድ ግሌ

ፓርቲ ፕሮግራም የውጭ ፖሊሲ መመዘኛ ወዘ አደራዊ ዓለም አቀፋዊነት ይሆናል።

በዚህ መንፈስና ግንዛቤ በከፍተኛ ጥንቃቄ ተነድፎ ከመሠረታዊ ድርጅት አንሥቶ እስከ ከፍተኛ ሀገር የኢሠፓ መሥራች ስብሰባዎች አባላት በሰፊው ተወያይተው በመጨረሻ በኢሠፓ መሥራች ጉባኤ የጸደቀው የኢሠፓ ፕሮግራም በአብዮታችን ሂደት ለሰፊናቸው ከመጣነትና ከፍተኛ ስጦታ ቀስናቸው ፕሮግራሞች ሁሉ በይዘቱ ም በአቀራረቡም፤

በቅርጹም እጅግ የላቀ ከመሆኑ ሌላ፣ ከአንድ ብቁ የማሌ ፓርቲ የሚጠበቀውን ሁሉ አግልቶ የያዘ ነው።

በዘጠኝ ክፍሎችና በአሥራ አምስት ንዑሳን ክፍሎች ተቀናጅቶ የተዘጋጀው ይህ ፕሮግራም በመግቢያው ላይ የኢትዮጵያን ታሪክና የአብዮቱን አነሳሥ በአጭሩ ይቃኛል። ይህ ክፍል የረጅሙ የኢትዮጵያ ታሪክና የአሥሩ ዓመት አብዮት ሂደት ማርክሳዊ ትንታኔ ማይክሮ ፊልም ነው ሊባል ይቻላል።

ከዚያም ከክፍል አንድ እስከ ክፍል ዘጠኝ ባሉት ዝርዝር ይዘቱ የሚከተሉትን

- ዋና ዋና ነጥቦች በሚገባ ይተነትናል ። እነርሱም ፡
- ብሔራዊ ዲሞክራሲያዊ አብዮቱን ማጠናቀቅና ለሶሻሊዝም ግንባታ መሠረት መጣል ፤
 - የፓርቲው አዲስ የፖለቲካ ሥርዓት የማዋቀር ፖሊሲ ፤
 - የኢትዮጵያ ሠራተኞች ፓርቲ የመሪነት ሚና ፤
 - የኢትዮጵያን ሕዝባዊ ዲሞክራሲያዊ መንግሥት መመሥረት
 - የፓርቲው የብሔረ-ሰቦች ፖሊሲ ፤
 - የፓርቲው የኢኮኖሚ ፖሊሲ ፤
 - በርዕዮተ ዓለም ፣ በትምህርት ፣ በሳይንስ ፣ በቴክኖሎጂና በባህል የፓርቲው ፖሊሲ ፤
 - የፓርቲው የውጭ ግንኙነት ፖሊሲ ፤
 - የፓርቲውን የመከላከያ ኃይል የመገንባት ፣ የእናት ሀገርና የአብዮቱን ደኅንነት የማስከበር ፖሊሲ ናቸው ።
- ፕሮግራሙ በይዘቱ ፣ የአጭር ጊዜ ዓላማውንና የረጅም ጊዜ ግቡን በትክክል ያሳየ ሲሆን በአቀራረቡም ግልጽና ፕሮት ያለ ነው ። ማንም በቀላሉ ሊረዳው ይችላል ። ለተሳሳተ ትርጉም መንገድ አይከፍትም ።
- ነገር ግን ይህም ሁሉ ሆኖ አብዮታችን


በየጊዜው ጠላቶች እንደተነሱበት ሁሉ አሁን በቅርቡ የፓርቲውን ምሥረታና የአሥረኛውን አብዮት በዓል አከባበር ለማሰናከል ፣ ፀረ ሕዝቦች የመጨረሻ መፍጨር ጨር እንዳደረጉ ሁሉ ፣ የኢሠፓ ፕሮግራም ተቀናቃኞችም አፋቸውን ቢያሾሉበት ፣ ጣታቸውን ቢቀስሩበት ፣ ፕሮግራሙን ቢነክሱበት ሊያስገርመን አይችልም። ምክንያቱም የፕሮግራሙ ተግባራዊነት በየዘርፉ ጥቅማቸውን ያነጥፍባቸዋልና ። ፍላጎታቸውን ያሰናክልባቸዋልና ። ለምሳሌ የመከላከያ ኃይልን የመገንባትና እናት አገርን የመንከባከብ ፖሊሲው የተሰፋፈዎችና የወራሪዎች ጠር ነው ። የኢኮኖሚው ግንባታና የሶሻሊስት የምርትግንኙነት ፖሊሲ የበዝባገኖች ቋት ማድረቂያ ነው ። የብሔረሰቦች ፖሊሲ ፣ የትጥረኛ ተገንጣዮች ጥረት ማምከኛ ነው። በተለይ በብሔረሰቦች ስለሚነግዱ ቅጥረኞች የዘምቢያው ፕሬዚዳንት ኪኔት ካውንዳ በመሥራች ጉባኤያችን ላይ ተገኝተው ባደረጉት ንግግር በትክክል ገልጸዋል ። ፕሬዚዳንት ካውንዳ «የአንድ ሀገር ሕዝቦች በአንድነት መኖርን እንጂ መከፋፈልን አይኾንም። በእነርሱ ስም የመገንጠልን ዓላማ የሚያራምዱ ፣ ሹመት የሚፈልጉ ፣ ተሹመው የተሻሩ አኩራፊዎችና የሥልጣን

ጥመቶች ብቻ ናቸው» ብለው ነበር ። በአጠቃላይ ፕሮግራሙ የፀረ ሕዝቦችን መቃብር እያቀረበ የሚሔድ ነው ። ስለዚህ ህም ነው ተቀናቃኞችና አሽሚጣጮች በፕሮግራሙ ላይ ዘመቻ ማካሔዳቸው የማይቀረው ።

ሰፊው ሕዝብ በበኩሉ ከግቡ ለመድረስ የትግል መመሪያው ለሆነው የኢሠፓ ፕሮግራም በቆራጥነት መቆም አለበት ። በቆራጥነት መቆም ሲባል ግን ፕሮግራሙን በማድነቅ ፣ ወይም ስለ ፕሮግራሙ ሽንጥን ገትሮ በመከራከር መወሰን ማለት አይደለም ። ዋናው ለፕሮግራሙ ተግባራዊነት ያልተቆጠበ ድርሻን ማበርከት ነው።

ካሁን ቀደም ተደጋግሞ እንደተገለጸው ኢሠፓ ባወጣው ፕሮግራም መሠረት ለአፈጻጸሙ አስፈላጊውን አመራር ይሰጣል። የኢሠፓ አባላትም በተግባር ግንባር ቀደም አርአያ ይሆኑበታል ። ነገር ግን ጓድ ሊቀ መንበር መንግሥቱ «የዚች አገር ዜጎች ሁሉ የኅብረት ክንዳችንን አጠንክረን የፓርቲያችንን አመራር ያለማወላወል ተግባራዊ ለማድረግ ከተሰለፍን ካለም ነው ግብ እንዳንደርስ የሚገታን ኃይል የለም» ሲሉ እንዳስገነዘቡት ወሳኙ በኢሠፓ አመራር ዳብሮ የሚቀጥለው የሠርቶ አደሩ ሕዝብ ቆራጥና ንቁ ተግባራዊ ተሳትፎ ነው ።

በአጭር አነጋገር ፕሮግራማችንን ለማጣጣል የሚሞክሩትን ሁሉ ተግባራዊ እንቅስቃሴያችን የሀፍረት ሸማ ያከናወኑባቸዋል ።



ደም እንደ ክር

« በቢላዋ ቀዶ በመቀስ በጣጥሶ ትርፍ አንጀቱን ቆርጦ በክር ወስውሶ በ'ኤተር' ገድሎ እንሳው ሳይፈልግ ማርከሻ የዘመኑ ዶክተር ሥልጡኑ ወጊሻ »

አሉ አንድ በእድሜ የበለፀጉ አረጋዊ ጥቂት ከረምረም ባለ ወቅት ። እርሳቸው እንኳ ስንኝ አልቋጠሩም ነበር የት ሁኔታቸውን ቁራሽ ሲያካፍሉን ። ያገጣጠምኩት እኔው ነኝ ፤ የቅኔን መልክ አጉደፍክ ባልባል ። የቀዶ ሕክምና ብልህነት ። «በክር ወስውሶ» የተባለው ግን ቦታውን ለሌላ ዘዴ እየለቀቀ በመሄድ ላይ መሆኑን ልናውቅ በቅተናል ። አሁን ቀመመና እንደገና ወደ ፈሳሽነት በተለወጠ ደም የቀደዱትን ሊሰፉ መቻላቸውን እንብብናል ። በሐኪም መርፈ (በሲሪንጋ) እያንጠባጠቡ ስንጥቁን ቆዳ ከዳር እዳር ሊሰፉ የበቁት የባሕር ማዶ ቀዶ አካሚ ዳለው አመልክተዋል ። ባሻገርም በቀዶ ሕክምናው ተግባር ወቅት ሕመምተኛው ደም እንዳያፈታበት የሚያገዝና የደም እንደ ገለባ ይቀላል ። የራቀው ይቀርባል ። የተተበተበው ይፈታል ። የጉበጠው ይቀናል ። የተወለጋገደው ይስተካከላል ። ሳይንስና ሕይወት እጅ ለእጅ ተያይዘው ሊራመዱ የበቁበትን ዘመን በፍስሐ እናዝክረውና ፤ (አ.ዘ.ደ)